



കവിതകൾ

ചട്ടമ്പിസ്വാമി



കവിതകൾ
ചട്ടമ്പിസ്വാമി



താളിളക്കം
2020

പേര്: **കവിതകൾ**

ഭാഷ: മലയാളം

വിഭാഗം: കവിത

രചന: ചട്ടമ്പിസ്വാമി

പ്രസാധകർ: **താളിളക്കം**

ഡിസംബർ 2020

Layout Design: പ്രവീൺ വർമ്മ

Copyleft:

ലാടെക്കിൽ നിർമ്മിച്ചതാണിത്.
ഓൺലൈൻ വായനയ്ക്ക് വേണ്ടി.
ഉബുണ്ടു ഓപ്പറേറ്റിങ്ങ് സിസ്റ്റത്തിലൂടെ.
കടപ്പാട്: വികിപീഡിയ.

കൂട്ടുകവിത

ചട്ടമ്പിസ്വാമികളും പെരുനെല്ലി കൃഷ്ണൻ വൈദ്യരും ചേർന്ന് ഈരണ്ടുവരി വീതം
പുരിപ്പിച്ച ചില പദ്യങ്ങൾ

ചട്ടമ്പിസ്വാമികൾ
പ്രാണൻ ഭവാനരിയകണ്മണിയും ഭവാനെ-
ന്നാണങ്ങളോടു പലരോടുമഹോ കഥിച്ചു,

പെരുനെല്ലി
കാണംധനങ്ങളെങ്കിലും ബത കയ്യാലാക്കും
നാണംകണങ്ങികളെയെങ്ങനെ വിശ്വസിക്കും!

ചട്ടമ്പിസ്വാമികൾ
കയ്യംപിണച്ചു കണവന്നൊടുറങ്ങുമപ്പോൾ
പയ്യെത്തദീയകരമങ്ങനെ മാറ്റിവച്ചു,

പെരുനെല്ലി
കയ്യാലതന്നരികിൽ വന്നൊളിബന്ധുവെക്ക-
ണ്ടയ്യോ! രമിപ്പവരെയെങ്ങനെ വിശ്വസിക്കും

ചട്ടമ്പിസ്വാമികൾ
ബഹുഗ്രാവകീർണം ബതേദം ഹി റോഡി-
ങ്ങഹസ്സികല്പം പൊവതത്യന്തകഷ്ടം

പെരുനെല്ലി
സഹിക്കാവതോ കൂരിരുട്ടത്തു വെട്ടം
വഹിക്കാതെ പോകുന്ന ദുഃഖം നിനച്ചാൽ

പെരുനെല്ലി
മഹിക്കേവന്നൊകിലും ജാതനായാൽ
സഹിക്കാതെയെന്നോന്നു ചെയ്യുന്നിദാനീം

ചട്ടമ്പിസ്വാമികൾ
വഹിച്ചേ നശിക്കൂ കൃതം കർമ്മമേന്മ

ദഹിക്കും തപസ്സാൽ ക്ഷണം തത് കരുഷ്യ

പെരുനെല്ലി

രഹസ്യം തദപ്യാര്യ! ചൊൽകേറെ രമ്യേ
മഹസ്സിങ്കലേതിൽ മനം ചേർത്തിടേണ്ടൂ?

ചട്ടമ്പിസ്വാമികൾ

ബഹിശ്ചോള്ളിലും ഭക്തിയോടെപ്പോഴും നീ
ഗുഹസ്യാംഘ്രിപദ്മം ഭജിക്കുന്നതേതാൻ

പെരുനെല്ലി

ഗുഹൻ താൻ കഥംഭൂതനെന്നുള്ളതേതും
മഹാത്മൻ ! ന ജാനേ മമ പ്രേമരാശേ !

ചട്ടമ്പിസ്വാമികൾ

മഹദ്യേദനുത്പം ച സർവം കവിഞ്ഞും
സുഹൃച്ഛിത്തപദ്മത്തടങ്ങുന്നതും താൻ

പെരുനെല്ലി

ഇഹ പ്രോക്തമായൊന്നു കേട്ടേനിദാനി-
മഹം തത്കഥം ചെയ്തിടേണ്ടൂ പ്രവീണാ!

ചട്ടമ്പിസ്വാമികൾ

അഹം വച്മി കേളഞ്ചുഷീകം ച ജിത്വാ
മുഹൂശ്യാന്തരംഗേ ശുചൗ വേണമോർപ്പാൻ

കവിതകത്ത്

**മറ്റൊരിക്കൽ ചട്ടമ്പിസ്വാമികൾ പെരുനെല്ലിക്കയച്ച ഒരു കത്തിലെ മൂന്നു
ശ്ലോകങ്ങൾ**

മാണിക്യമാമലയിൽ മഞ്ഞുജലക്കുളത്തിൻ-
കോണിൽക്കുരുത്തുവളരും ചെറുകൈതത്തിൽ
കാണെക്കൊതിക്ക വിലസുന്ന സുമത്തെ വെല്ലും

കായത്തെയൊന്നു കണികാബതിനെന്നു കിടും !

കപോതമേ ! കല്പകസുനമേ ! ന -
 ല്ലപാരസന്തോഷസമുദ്രമേ ! കേശ്
 കൃപാമൃതച്ചാർത്തു തുളുമ്പിടും നി -
 നപാംഗമോർത്തിട്ടലയുന്നു ചിത്തം

ഏറെത്താമസിയാതെ വന്നു തവ മെയ്
 കെട്ടിപ്പുണർന്നെങ്കിലേ നീറിടും
 മനമാറുകൊള്ളു സതതം
 കൂറുള്ള മാറുള്ള ഹേ

കൊറ്റിനാട്ടു നാരായണ പിള്ള സ്വാമികൾക്കയച്ച രണ്ടു പദ്യങ്ങൾ

ഓടിച്ചാടിനടന്നുവന്നു മടിയിൽ
 ഡിമെമ്മനിടിക്കും വിധൗ
 കൂടിക്കൂടിവരുന്ന നന്മധരമാം
 ക്ഷീരം നകർന്നും മുദാ -
 കൂടിത്തള്ളയുമായനാരതമിര -
 ന്നീടും പശുക്കുട്ടി വേർ -
 പാടിൽപ്പെട്ടുഴലുന്ന പോലെ വിരഹം
 ചേർക്കുന്നു ദുഃഖാർണ്ണവേ

ഇന്നുമേട്ടിലെനിക്കുദിച്ചൊരസുഖം
 സർവം ഭവദുർഗ്ഗനം
 തന്നാലെന്നിയൊഴിക്കുവാൻ പണി തുലോ -
 മാകുന്നു വേകുന്നകം
 എന്നാലും തവ ദിവ്യരൂപകമേ
 കാണുമൊഴല്ലം സുഖം
 ചേർന്നാണത്ര ദിനം നയിപ്പതു ഗുരോ
 മാം പാഹി നിത്യം മുദാ

ചട്ടമ്പിസ്വാമികളയച്ച മറുപടി

പൊന്നമ്മാ,തങ്കമേയെന്നിരനയനമണി -
 ക്കാതലേ ഭൂതലേയ -
 മ്മിന്നിൻകൂട്ടം സ്വരൂപിച്ചൊളിവഴിചിതറും
 കോമളാംഗാമലാഞ്ചേ !
 കന്നൽക്കും തോലുനൽകും തവ മധുരമൊഴി -
 തേതൊഴുക്കുമുഖത്തേ -
 ക്കെൻ കർണങ്ങൾ രണ്ടും വരുവതിനരുളും
 ചന്ദ്രചൂഡ, ന ജാനേ

ശ്രീമാനായും ചിരജീവികളിലൊരുവനാ
 യും ശിവജ്ഞാനിവർഗ
 ക്കോനായും ധീരനായും സുജനഹൃദയമാ -
 മാനലിന്നിന്ദുവായും
 സീമാതീനാനുകമ്പാമൃതജലനിധിയാ
 യും ജനങ്ങൾക്കശേഷം
 നേതാവായും ഭവിച്ചിങ്ങുതരസുഖിയായ്
 വാഴൂ നീ വാഴൂയെന്നും

ശ്ലോകങ്ങൾ

മേലേ മേലേ പയോധ തിരനിരയതുപോൽ
 ഗദ്യപദ്യങ്ങളോർക്കും
 കാലേ, കാലേ ഭവിപ്പാൻ ജഗമതിലൊളിവാായ്
 ചിന്നിടും തേൻകഴമ്പേ !
 ബാലേ ! ബാലേ ! മനോജ്ഞ ! പരി മൃദലതനോ !
 യോഗിമാർ നിത്യമുണ്ണം-
 പാലേ ! ലീലേ ! വസിക്ക്കൈനസി സുകൃത -
 സന്താനവല്ലീ! സുചീലീ!

ചാലേ നാലഞ്ചുലോലപ്രസവശരമെടു-
 ത്തംഗജന്മാവടുത്താൽ
 പാലഞ്ചുംവാണിമാർ തന്മുലമലമുകളിൽ

ചെന്നൊളിക്കൊം കളിക്കൊം ;
 കാലൻ കാളന്ന കാളായസമുസലവുമാ-
 യാഞ്ഞടുക്കുന്നതാമ-
 ക്കാലം സ്ത്രീതന്റെ കൊങ്കത്തടവുമധരവു
 കണ്ടിരിക്കൊം , മരിക്കൊം

എല്ലേറ്റിന്നമതീതമെങ്കിലുമേതാണെല്ലാറ്റിനം സൂക്ഷ്മ-
 ണ്ണെല്ലാറ്റിന്നമതീതമെങ്കിലുമേതാണെല്ലാറ്റിനം സൂക്ഷ്മ-
 ണ്ണെല്ലാഭക്തജനാശയത്തിലുമമർന്നീടാത്തല്ലാത്തതും
 ചൊല്ലല്ലാത്തൊരു ചൊല്ലിനാലെതിനെയാണെല്ലാ മഹാന്മാരും
 ത്യല്ലാസത്തൊടുകണ്ടിടുന്നതുതാൻ കല്യാണമെല്ലാം തരും

ചട്ടമ്പിസ്വാമികളെഴുതിയ ഒരു ഗാനം

രാഗം : പത്തുവരാളി
 താളം : ആദി
 പല്ലവി
 സ്മര രേ! ശ്രീശങ്കരമഖിലസുരേശം (സ്മര രേ)
 അനുപല്ലവി
 മാ കരു മാ കരു മൂഢചാപല്യം തൃശ്ശയാ സംഗം
 തത്ത്യാതീതം (സ്മര രേ)
 ചരണം
 യമിനാം മനപദ്മവിരാജിതഹംസം
 ധൃതചന്ദ്രോത്തംസം -മാനിന്ദയാ-
 ശോഭിതശുഭസുവ്യാംഗം
 ഭവപാപവിഭംഗം - ഗിരിജാലോലം
 സദാനന്ദമീശം -ചിത്പുരുഷഗഗനനടേശം (സ്മര രേ)

തിരുപ്പുകൾ

മലരണികൊണ്ടപ്പൊക്കിലും
 കമലമുകുളകൊങ്കക്കുടലിലും
 മധുവിലുപരിയൻപുറ്റുരപ്പിലും

മനമിളകാതെ.....
 അതിസൂക്തത്തൊണ്ടെടുത്ത യോഗിക -
 ഉകതരിളിൽ കണ്ടുറച്ച മാനസ -
 തരസുഖനൃത്തം കളിയുമംഗ്രിക -
 ഉരുളേണം

പിള്ളത്താലോലിപ്പ്

ബ്രഹ്മമേ, സത്യം കിളിയേ,- കുട്ടീ,
 എൻമകനേ, നിൻ പിതാവു;
 നമ്പുല നിത്യം നിനക്കു - നൽകും
 അമ്മയും, ആ സ്വാമി തന്നെ,
 നിൻ മുതലും അവൻ തന്നെ - അപ്പാ
 ഞങ്ങൾക്കവൻ തന്നെ രക്ഷ.
 ഇമ്മഹി വാമ്പും, മറ്റെല്ലാം - അവൻ-
 നിർമ്മിച്ച തമ്പുരാനല്ലോ.
 എന്നോമനേ, അവൻതന്നെ - നിന്നെ-
 തന്നതെന്നിക്കെന്നരുമേ,
 വന്ദിച്ചുകൊൾകിലവനെ - മുത്തേ,
 വന്നിടും വേണ്ടുന്ന ഭാഗ്യം.
 തങ്കമേ, എൻറെ കിടാവേ, - തത്തേ,
 സങ്കടവൻകടൽ താണ്ടാൻ;
 ശങ്കരൻ തൻ കൃപാതോണി - എന്നു-
 നിൻ കരളിൽ നീ ധരിക്കെ.
 ആയതില്ലതായാലാരാ - യാലും
 മായാസമുദ്രത്തിൽ മുങ്ങി;
 നായിനെപ്പോലെ അലയും - അഹോ!
 പേയിനെപോലെ തിരിയും.
 തേനേ, കയിലേ, എൻകുട്ടീ, - ദൈവം
 താനെ പ്രസാദിക്കും നിന്നിൽ.
 ഞാനതിനുള്ള വഴിയേ - ചൊല്ലാം
 ദീനനായ് നീ കരയല്ലെ.
 മുട്ടുകുത്തും പ്രായം വിട്ടാൽ - പിന്നെ

ദൃഷ്ടജ്ഞതത്തിൽ കൂടാതെ
കഷ്ടപ്രവൃത്തി ചെയ്യാതെ - സത്യം-
വിട്ടുനടക്കാതെ തെല്ലും.
കൊല്ലാതെറുമിനെക്കൂടി - കഞ്ഞി
തല്ലാതെ പട്ടിയെക്കൂടി.
എല്ലാറ്റിലും ബ്രഹ്മമുണ്ട് - അവ-
നല്ലയോ, ദ്രോഹങ്ങൾ പാർത്താൽ.
മറ്റൊരു പ്രാണിക്കു ദുഃഖം - തെല്ലും-
പറ്റാതവണ്ണം നടന്നാൽ,
കുറ്റം നിനക്കില്ലതാനും - കഞ്ഞി,
തെറ്റെന്ന് ദൈവം തുണയ്ക്കും.
ധർമ്മശാസ്ത്രത്തിൻറെ സാരം - എല്ലാം
ഇമ്മൊഴി തന്നിലൊടുങ്ങി.
പൊന്തകനേ, വിസ്തരിപ്പാൻ - ഇപ്പോൾ
അമ്മയ്ക്കിടയില്ല തെല്ലും.
തത്ത്വമെല്ലാം അറിയേണം - എന്നാൽ
നിത്യം നീ വിദ്യ പഠിക്ക.
തത്ര സകലം ഗ്രഹിക്കാം - തങ്കം,
വിദ്യയാൽ, ആയതുകാലം.
അപ്പാ, നീ വിദ്യപഠിച്ചി -ല്ലെങ്കിൽ
കുപ്പയ്ക്കു തുല്യം നീ കഞ്ഞി,
കുപ്പായം തൊപ്പിയും ഒന്നും - അല്ല
ഇപ്പാരിൽ ഭ്രഷണം; “വിദ്യ”
ഇന്നി ഉറങ്ങുക ഉണ്ണി, - വേഗം
ഉണ്ണി, കരയാതെ ഇന്ന്.
നിന്നെ നിധിയായിതന്ന - ദൈവം-
തന്നെ, ഭജിക്കുവാൻ വൈകി.
അപ്പാ, നീ വേഗം ഉറങ്ങി - എന്നാൽ-
അപ്പവും പാലും പഴവും;
അപ്പരമാത്മാവാം ദൈവം - തവ
സ്വപ്നത്തിൽ നൽകും നിനക്ക്.
പേശേ, അരുമേ, എൻകഞ്ഞി, - ഇത്
ആശപ്പെടുത്തുകയല്ല.

ഈശൻറെ കാരുണ്യമുണ്ടാം - നമ്മിൽ
 ആശ്രയിക്കുന്നവരുണ്ണി,
 “പൂരണാനന്ദമേ, ദേവാ - ജഗത്-
 കാരണാ, ഉണ്ണിക്കുളിപ്പും.
 പുരിച്ചുകൊള്ളണെ സ്വാമി - ഇനി
 പാരാതരങ്ങൾ - ഉറങ്ങുണ്ണി,
 ആശ്ചര്യമേറ്റം കഥയെ - ചൊല്ലാം
 ആയതു കേട്ടുറങ്ങുണ്ണി,
 ആനന്ദമുണ്ടാം അതിനെ - കേട്ടാൽ
 ആർക്കും അതിനില്ല വാദം.
 ഓമനേ, എൻറെ അരുമേ, - മഹാ-
 കേമനായുണ്ടൊരു ദൈവം;
 സോമ സൂര്യാദിയാം ലോകം - എല്ലാം
 ആ മഹാൻ സൃഷ്ടിച്ചതല്ലോ.
 എന്നിലും നിന്നിലും ഉണ്ട് - അവൻ
 മന്നിലും വിണ്ണിലും ഉണ്ട്.
 എന്നല്ല, എങ്ങും നിറഞ്ഞാൻ - അവൻ
 എന്നാലും കാണില്ല ആരും.
 ആരെയും കാണമവൻ എ - നാണി,
 നേരാണിതെന്നുടെ കത്തോ.
 പാരം പ്രസാദം അവന്നു - വന്നാൽ
 പാരാതെ മോക്ഷം ലഭിക്കും.
 ചെല്ലമേ, തങ്കമേ, ഉണ്ണി, - അവൻ
 എല്ലാറ്റിലും വലിയോനും;
 എല്ലാറ്റിലും ചെറിയോനും - ഉണ്ണി,
 അല്ലയോ വ്സൂയം പാർത്താൽ
 കാതുകൂടാതവൻ കേൾക്കും - ഉണ്ണി-
 കണ്ണുകൂടാതവൻ കാണും;
 കാലുകൂടാതവൻ ഉണ്ണി, - ഏക-
 കാലത്തിൽ എങ്ങുമേ എത്തും.
 നാസിക കൂടാതെ ഉണ്ണി, - അവൻ
 വാസനയൊക്കെ ഗ്രഹിക്കും;
 നാവുകൂടാതെ വചിക്കും - അവ-

നാ - വതില്ലാത്തതി - ഒല്ലാനും.
 കൈകൾ കൂടാതെവൻ ചെയ്യും - ഉണ്ണീ,
 കൈകാര്യം വേണ്ടുന്നതൊക്കെ.
 കൈതൊഴാറായി അവനെ - വൈകി
 കൈതവം അല്പമുണ്ണീ,
 കണ്ണടച്ചിട്ടുകിളുണ്ണീ, - അവൻ
 വെണ്ണയും പാലും പഴവും;
 തിണ്ണം നിനക്കുതന്നീടും - തിന്നാൻ-
 ഉണ്ണീ, ഉറങ്ങുറങ്ങുണ്ണീ,
 അമ്മയും പ്രാർത്ഥിച്ചുകൊള്ളാം - അതി-
 നെൻമകനേ, നീ ഉറങ്ങേ.
 “ബ്രഹ്മമേ, ഉണ്ണിക്കു നൽകീ - ടിഷ്ടം”
 എൻമൊഴികേട്ടുറങ്ങുണ്ണീ.

-ശ്രീഭം-



പ്രസാധകർ

സാജിഭക്തം

